

BIEŁARUS

tydniowaja katalickaja hazeta.

Kasztuje s pierasyłkaj: na hod 1 rb. 50 kap. na 6 miesiacau 80 kap.
addzielny numer 3 kapiejki.

Rukapisy pawinny być padpisany praudziwaj familijej dzieła wiedama redakcii, inaksz nia buduć drukawany; rukapisy nie zwiertajucca. Hroszy možna pasyłać pacztowymi markami.

Usio adresawać: Wilnia Wilenskaja wulica, № 18 kw. 6. Redakcija „Bielarusa“.

Szkoda mnie hetaho narodu... bo nie maje czaho jeści (słowy Chrystusa).

Pa naszych wioskach.

IV.

Jak nam ciapier żywiecca? Jakoje naszaje życie pa wioskach i miasteczkach wialikaj Biełarusi—czy jano dobrze, szczaśliwaje i dastatniaje, amo biednaje, sumnaje i niszcasnaje?

— Ech, machnušszy rukoju atkaże dzied, ciapier ni toja, szto dańniej było, dańniej i chleba było i da chleba; pońna było ũ swierni i ũ stadoli, aljakaja ũ poli była ũroda, to aż lubo było ũhledacca, a ciapier szto, palańcie ũnuki, da czaho my dażylisia, ni chleba, ni lesu, ni ũ poli ũradżaj, ni ũ swierni bahaćcie — choć ty prosta ũ wyraj laci, abo pad ziemlu chwajusia.—Tak haworyć stary dzied, a maładyje usłuchajuczysia dumajuć, musi praudu dzied haworyć, bo kali hlaniem nawakoŭ, to ũsiudy paczujem narekańnia na biadu i na horkaje życie. Narekaje chlebarob, szto ciapier ziemia sztości papsawałasia i nie wydaje tolki, kolki dańniej, szto siemja prybywaje, a ziemli ũsio tolki samo, szto skaciny nie možna trymać kolki zachoczecca, bo nima ni pašbiszcza ni sienażaci, słowam prosta bezhałoŭje. Narakaje remiešnik na ciażkija warunki swajho życia, każuczy, szto ciapier ũsio padarażeło i materjały, i instrumenty, i charczy i kwatera — biaduje parabak dworny, szto pany czysto abiednieli: ni majuć z czaho płacić dobrej pensyi, ni andynaryi — biaduje i pan, szto ciażko stało, szto hroszaj nima, a rabotnik darahi i taho nima skul uziać — słowam ũsie žalacca na swajo pałażeńnie. I kali poũsłuchajuczysia ũsich hetych biedaŭ i narekańniaŭ,

to aż strach biare, ci-ż uzo da praŭdy treba razam z ptuszkami wybiracca ũ wyraj, abo pad ziemlu leżci, abo biehczy, kudy oczy hladziać? Ech, bratoczki, dumaju, szto pakul biehczy, treba ahledzicca ũ swajej staroncy; bo szto ludzi biadujuć, heta nie pierszyna i nie dziwa, dziũniejsza byłab recz, kab chto skazaŭ, szto jon sašsim szczašliŭ i szto jamu dobra żyć na świeci. Prypaminajecca mnie tut adna bajka ab chworym care, katory szukaŭ dla siebie saroczki s szczašliwaho czaławieka, bo jamu dachтары skazali, szto tolki tahdy wyzdara-wieje, kali ũzłožyc na siebie saroczku z sašsim szczašliwaho czaławieka. I raz-biehlisia carskije hancy pa ũsim carstwie szukajuczy szczašliwaho czaławieka, abyszli ũsie pałacy i dwary, ũsie wioski i miasteczki i nidzie nie mahli najści. Uzo waroczalisia da chaty aźno ũhledzeli żabraka kala darohi, padyszli i pytajuć, ci szczašliŭ? — Szczašliŭ atkazwaje toj. Abradawalisia carskije pašlanniki, szto ũreszci naszli i prosiać jaho addać saroczku za wialikuju platu — ale szto-ż, kali atchylili kaftan, to ũ żabraka i saroczki ni akazalasia — Ot tabie szczaście! To i nie dziwa, szto ũsiaki biaduje, bo biedawać wielmi lohka, i kali czaławiek raspuścić swoj jazyk pierad susiedam i pacznie razwadzicca nad swaim horam — to ũ hetym nima wialikaj sztuki, ale sztuka ũ tom, jak wyleżci z biady. Ka-żuć, nia sztuka, szto ũ jamu ũpaŭ, dyj zakryczaŭ, a sztuka, szto ũ jamu wylez sam; tak sama i tut uwalicca ũ biadu ũsiakl patrapić, ale wyleżci z jaje ni ũsiak zmoże, a toj katory wylez, daka-zaŭ wialikaj siły swajho charakteru i wysokaho rozumu. Bo kali czaławieku

dobra wiadziecca i nijakaja pieraszkada nie zawadzaje na darozi, czaławiek ni mieŭ jeszcze akazii wyprabawać swoj rozum i pakazać, szto ũmieje—każuć, kali szancuje to i Panas (baran) tancuje—ale kali bieda paciśnie, tahdy czaławiek pawinien ahledziecca kala siabie, pawinien dajści da pryczyn swajej nidoli, abdumać. szto maje rabić i jakoju pucinaj iści da lepszej doli, da lepszaho szczaścia—i tahdy majuczcy pierad saboju metu, ũsimi siłami pawinien staracca jaje paścihnuć. Dzień przyczyna hetaj biady i hetaho narakańnia? Ci ũ braku ziarni, ci ũ tom, szto heta ziemia skiepcitasia, abo może szto ludziej ũsio prybywaje? Praŭda ũ hetom lażyć przyczyna naszaho horszaho życia, ale ni adno ũ hetom—bo przecie za hranicaj jeszcze bolsz ludziej jak ũ nas, a ziemi szmat kudy miensz, a adnakaż ludzi prażywajuć i lepiej majucca jak ũ nas. U Niemieczczyźnie naprykład abo ũ Danii haspadar na piaci morgach maje dawoli chleba i jeszcze parabka trymaje, a budouła ũ jaho jakaja, a chata, a haspadarka jak idzie, aż miŭa uhledacca! I czamu heta? Atkaz adzin—tam ludzi praświeczonyje, umiejuć ũsie czytać, wypiswajuć hazety i kniżki, znakomiacca z nowymi paradkami ũ haspadarcy, zawdziać nowyje nasiony, wyrablajuć dobra ziemi, pakinuli peckacca na sznuroch a pierajszi na asabniaki, pazawodźwali kala damoŭ sady i nie tolki kala damoŭ, ale nawet darożki wiaduczcyje ad ich asabniakoŭ da haścince paabsadźwali hruszkami i jabłyniami—i ũsio heta daje im wialiki dochod, toż i nie dziwa, szto niemcu ci jakomu tam druhomu zahraniczniku dobra żywiecca. A u nas szto? czy my siabie praświeczajem tak jak treba. czy my czytajem hazety i kniżki ab haspadarcy, czy my kidajem adwiecznyje sznuroczki i pierachodzim na asabniaki, czy my lepiej wyrablajem ziemi ad naszych baćkoŭ, katóryje kapupali ziemi soszkaju, czy zawodzim kala naszych chat sady i czy my papraŭlajem naszu haspadarku?—kudy tam! Jeszcze ciapier bolszaja časć Biełarusi siadzić na starych pradziejowych paradkach i ũsio wyhladaje skulś lepszaje doli. I skul heta dola prydzie, czy ciapier na świeci mnoha ludziej hatowych pamahczy biednamu czaławieku? Oj joś ciapier ludzi, ale takije, katoryje za pomoc hatowy ciabie abadrać z ũsiaho najdarajejszaho—ciapier ano toj dobra wychodzić, szto swoj rozum maje i swaimi siłami dabiwajecca sabie doli. Tak i my, braty Biełarusy, biaremsia za pracu

rozumnuju planowuju—nichaj każdy paznaje naŭpierad jak maje paprawić swajo życie, nichaj abdumaje sposaby i nichaj szczyra i horacza woźmiecca da pracy nad palepszeńniem swajej doli—a Boh jamu pabłahaślawić i pamoże. Dawoli ũžo narakańnia, dawoli biady, śloz i jenku, hodzi ũžo ciarpieć i wyhladać. treba ũziacca za rabotu, kab i nam stać na roŭni z zahranicznymi. A my mozem heta zrabić bo my nie złomki, my narod mahuczcy, katory pieratrywaŭ tolki nie-ũzhody ũsielakaj.

Ci-ż my budziem wieczna hnucca
Apuskać ũ niadoli ruki?—
Niechaj ślozy bolsz nie ljucca!
Niechaj nas nie znajuć muki!

Za rabotu żywa, żywa!
Kab nas dola nie kidala,
Kab nia sochła nasza niwa,
Kab nuda nas nie czapała!

(Z „Pieśniaŭ Żalby—J. Kołasa str. 96).

Ryhor Klouowicz,

Szumi sasonka...

*Szumi, sasonka, pad haroj,
Nad hołym chmuźniakom,
Hladzisia ũ wozierca z wadoj
Siej szyszaczki kruhom.*

*Kab haj tut wyras pa tabie,
Bahaty charastwom;
Za szto uspomniać ũsie ciabie
Pryhożeńkim staŭcom.*

*Szumi, sasonka, ũspaminaj,
Jak doŭha tut żywiesz...
Dziańki szczaśliwy paszczytaj,
Bo skora ty pamresz!.*

*Bo skora, skora tolki pień,
Tut budzie dahniwać,
A ptuszki buduć ũ ciopty dzień
Sadzicca spaczynać.*

Alfons P.

Kab ja mieu moc...

Kab ja mieŭ moc takuju, szto mohby zrabić ũsio, czaho tolki zažadaju, to ja nasampiersz padniaŭsiab tam wyso-ka daloka aż da nieba—da Boha i tam paŭszy kryżam prad tronam Najwyżej-

szaho wyprasiüby sabie ahniu boskaho ahniu miłaści. Ahniom hetym ja zapaliüby sercy üsich ludziej, jakije tolki żyjuć na świece i zrabiüby, szto üsie jak jość palubilib nad usio czysta Stwaryciela üsiakaj istoty, widzimaj usim i nizanaj nikomu, a üsiakaho druhoha czawiewieka, swaho brata, jak siabie samoho.

I zhinulib tady pa üsiej ziamli—matca wojny i niazhody i niwodzin czawiewiek nia byüby druhomu tyraninam abo woraham i niwodzin nichto ni straciüby życia z ruki ubiücy, ani—jakojkoleczy reczy praz sprawu zładziejskuju. I nie byłob niwodnaho aszukanca, szto lubić żyć czużoju kryüdaj i stałab żyć na świece kudy, kudy lahczej, czym ciapier żywiecca ludziam.

I zapaliüby ja henym ahniom u sercach bratoü swaich i ü sercach usich u świece ludziej miłaśe haraczuju da üsiaho rodnaho, kab ni żadajuczy niczoha czużoha szczyra lubilib usio swajo rodnaje: swaju mowu i pieśniu, swaje stroi i dobryje zwyczai, swaju staronku, wiosku i chatu i üsio, usio rodnaje. Tady nia byłob tych, szto wyrakszysia swaho, słuźać sprawam czużym, nisprawiadliwym, a s swaho rodnaho śmiajuca. Nia byłob tak sama i takich, szto chacielib usio i üsich pirarabić na swaju mierku, używajuczy pry tym roznych niadobrych sposabaü.

I zaświaciüby ja henym ahniom pa üsich kutkoch swajej baćkaüszczyny i üsiaho świetu Bożaho, kab üsiudy zrabilasia jasna, dy kab ubaczyli ludcy pieknaśe usiaho dobraho i brydkaśe usiaho drennaho i ściarahuczysia üsiaho brydkaho, kab hnalisia z usiej mocy za dabrom.

I ubaczylib tady ludcy, szto dla ich karysnaje, a szto szkodnaje, dy pilniujuczysia adnaho, ścierahlisiab druhoha. I zhinulib tady na świece roznyja chwary, szto rodziacca ad nirazumnaho używannia szkodnych napitkaü i prysma-kaü, ad kureñnia abo druhich szkodnych reczaü i stałab na świece żyć zusim dobra.

I paznalib tady üsie praüdu, katoraja jość tolki adna i zhinulib na świece üsie swarki ab wierach, bo paznauszy adnu praüdziwuju, usieb da jaje nawiar-nulisia i üwieś świet staüby rajam.

L. B.

Wieciar.

Nia szumi ty wieciar,
U nasza wakonca

Razhani ty chmary.
Nichaj świecia sonca.

Nichaj jano świecia,
Ludziej paciaszaja,
Swaim jarkim świetam
Nas abahrawaja...

Ty wiedaisz dobra,
Szto my czuć nia zmierzszy,
Siadzim tak spakojna
Czuć-czuć ni pamierzszy.

A praz szto spakojny,
Peñnia usie znajuć;
Tolka ab nas biednych
Mała jany dbajuć.

My mała wuczony
I nam ciazka życi
Mała u nas szkołak
Nia choczuć wuczyci.

Kali j jość hdzie szkołka,
To wuczuc jak znajuć;
Paznać swajho Boha
I to ni dapuskajuć.

A nam najważniejsza
• Umieć chwalić Boha
Bo biaz Jaho woli
A ni da paroha.

Janka Lokaj.

Sw. Andrej Apostal.

Św. Apostal Andrej byü rodam z Bet-saidy, niewialikaho miasteczka u Gali-lei. Radziüsia kala tejża pary, jak i Pan Jezus. Kali św. Jan chryściü na puszczy i nawuczaü narod, tamże słucaü hetych nawukaü i św. Andrej, a heta było pad toj czas, jak Pan Jezus pryszou da św. Jana chryścieca, a toj pakazujuczy palcam skazaü: „Heta Baranak Boży, katory hładzić hrachi świetu“. Andrej ad hetaj pary i paszoü za Chrystusam, da katoraho prywioü i swaho starszaho brata Piotru. Adnak iszcze abodwa wiarnulisia byli da swajej pracy rybackaj. Ale adnaho razu pryszou da ich Syn Boży i skazaü: „Idzicie za mnój...“ Dyk tady pakinuli abodwa łodki i sietki i üsio szto mieli, dy paszli za Chrystusan.

Pa üniebaüstupieñniu Pana Jezusa św. Andrej s paczatku nawuczaü u żydoüskaj ziamli, a paśla pierajszoü u Feni-cyju i Epir i dajszoü u Albaniju. Jość lehenda, szto byü aź u tym miejscy,

dzie ciapier horad Kijaŭ. U kancy zaj-szoŭ u horad Patras, dzie s paczatku nawuczaŭ prosty narod, a pašla paszoŭ da hubernatara taho horadu Egeusza i jamu hawaryŭ ab praŭdziwym Bohu i Chrystusie, ale toj zahadaŭ arysztawać Apostala i nazaŭtra przyzwaŭszy da siabie prymuszaŭ jaho kłaniacca bałwanom, a św. Andrej iznoŭ staŭ nawuczać ab Chrystusie i Pranajśw. Sakramencie, u katorym sztodzień achwiarowywajecca Bohu sam Pan Jezus. Widziaczy, szto niczoha ni dakaże proci stałaści Apostala, Egeusz piersz kazaŭ jaho biczawać, a kali heta niczoha nie pamahło, dyk asudziŭ na śmierć na kryży, a św. Andrej uścieszysia hetym i skazaŭ, szto ni straszny muki hety, bo trywajuc wielmi niadoŭha, a treba bajacca piakielnych mukaŭ, katoryja wieczna buduć daskwierac tym, chto hardzić boskaj nawukaj Chrystusa i ni pa jaje prawach żyjeć. Narod że chacieŭ zbuntawacca i ni dać Apostala na śmierć, ale jon sam prasiŭ uspakoicca i nie pieraszkadzać umiarci za praŭdu, dy tak jak Chrystus na kryży. Uwidziaŭszy kryż dla siabie przyhatawany św. Andrej z radaścij wyciahnuŭ da jaho ruki i s pieknaj madlitwaj przywitaŭ jaho.

Przywiazany da kryża u formie X św. Andrej prawisieŭ tak dwoja sutak nawuczajucy narod i s kryża, a ŭ kancy świetlaść niabieskaja akrużyła jaho i dusza św. ulaciela da nieba 30-ho listapada 63 hodu.

Razważajmoż żywćio św. Apostala Andreja i tak jak jon budźmo 6wiordymi ŭ wiery, buducy hatowymi chutezej na śmierć, czym spraniawierycca czymkoleczy wymahańniem nawuki Chrystusa.

Piszuć da nas.

List u Redakciju.

Paważajemaja Redakcia!

Sadżusia pisać hety list z tej metaj, kab pawiedamić P. R., szto praca Jaje i jaje pracownikaŭ, na gruncie biełaruska-ho adradžeńnia i paszyreńnia świado-maści kulturnaj pa ciomnych kutkoch naszaho kraju, nie prapadaje darma, jak heta warożać naszy worahi, katorym raptounaje paszyreńnie biełaruskich ha-zet i miesiacznikoŭ, nie nađta da ŭpada-bańnia, bo ŭ pierszych, jak pojmie nasz narod, chto jon taki, to adwiernicca ad

starych siabroŭ, a ŭ druhich, jak pawier-nicca nasz biełaruski narod da ŭsiaho swajho, to im mnoha czaho urwieć... Ale nie ab hetym hutarka.

Pa ŭsich kutkoch naszaho kraju raz-wialosia szmat użo świadomych hrama-dzian, katoryje, żywucy pamiz swaich że bratoŭ i baczucy ich zwyczaj, parad-ki, nałohi i szalmoŭstwa i wiedajucy, szto hetak być nie pawinna, jak jość, szto może być saŭsim inaczej, wielmi czasta wyliwajuc skarhu prad usim swie-tam na stranicach „H. H.“ i „Biełaruska“, starajucca wykazać swaje dumki i pa-hlady na tahoczasowaje żywćio życharoŭ jakoj niebudź wioski; starajucca pakazać usim, szto hetak żyć nielha, a treba ina-czaj... Usio heta bywaje (i heta najczas-ciej zdarajecca) dachodzić da swajho miejsca. da tej wioski, ab katoraj ka-respand. apisywaŭ u hazecie, i dobra i, kali ab sabie żychary paczujuc z dale-ku; pa doŭhim czasie, ale jak zdarycca, szto wiestka ŭpadzie piarunom na hało-wy ich—bieda! — najbolszaja bieda ka-respandentam, katoryje żywuc ci nie dala-ka, ci saŭsim razam. Hetak było z ka-respondencijej z w. Ka... Krajskaj woł. (u № 32 „Biełaruska“). Praz niekolki dzion pośle nadrukawańnia karesp., zda-ryłasia adnamu karespandentu B. zaje-chać u K... Boże! skolka homanu, skolka narakańnia... za praŭdu! Czuć nie dali jamu tam łupcoŭki, ale szczaście, szto jon byŭ „z zapasam“, dyk pabajalisia.

Było biady i mnie za niejkaho pana P. K-skaho—czuć adkaraskaŭsia ad ich, a najhorsz ad hetych „dobrych“ panie-nak, katorym najbolsz praŭda ŭkałola ŭ woczy...

Ale heta jeszcze niczoha. Praz ty-dzień zdaryłasia mnie być u Krajsku; stajaŭ ja na hanku tracheira, aźno baczu iduc mima dwa żychary z w. Ka... i adzin każa druhomu:

— Nu, a ŭ tracheir że my siahońnia nie zajdziem s taboj?

— Zhary ty lepiej z swaim trachei-ram! Choczesz ty musi, kab iznoŭ chto-nie-budź apisaŭ u redakciju pra nas? Nia doś tabie i tak stydu praz raspustu... — kazaŭ druhi minajucy trachcir. Dalej nia czuŭ, szto jon hawaryŭ, tolki baczylŭ wieczaram ich abodwych nie pjanymi — iszli damoŭ.

Znaczyccca, raspustu i pjanstwa niezła laczyć hetakim sposobam, bo jeszcze na-szy biełarusy znajuc, szto takoje styd i hańba, i jak by jany nie byli nałahowy, skora pošla hetkich „pilul“ papraŭla-jucca.

Woś że, mnie zdajecca, jość s czaho

i paradawacca i pierekazać hetu radaść P. R. i jaje pracownikam i pacieszycie sobie nadziejaj, szto, jak P. R. tak i pracownicy, z bolszaj enerhijaj prymucca za razkrywańnie ũsich ran naszaj biady, hora, niedastaczy... z bolszym starańniem pacznuć szyryć rodnaje drukawanaje słowa i, pa niadoŭhim czasie, sami hetyje siermiażnyje wajaki, pabaczać jasna, jak lepiej wajewać z biednatoj i ciemnatoj.

S paszanaj zastajusia waszym su-pracownikam

A. P-icz.

Miasteczka Alszany, Wilen. hub. Aszm. paw. U hetym miasteczku s 14 na 15 listapada a 2 hadzinie ũ noczy, zdaryŭsia pażar. Zhareła 5 humion i adzin chleŭ; a ũ mieszczanina Zubawicza zhareła 3 sztuki rahataj skaciny i kabyła. Pryczyna pażaru niaściarożnaść s papia-rosaj.

Jość tut żydoŭskaja pażarnaja druży-na, katoraja prybyła na ratunak, ale ja-na baraniła bolszaju czaść ad żydoŭskich chat, a kali adzin chłapiec, chacieŭ padwieści maszynu i zaliwać tam dzie bo-lej zajmaicca, to jany jaho mocna pa-bili.

Soramna naszym alszancam, szto nia choczuć załażyć swajej pażarnaj druży-ny i zawiaści patrebnych pryładaŭ; každy hoď pażar robić tut wialikija straty, a jany ab hetym ni parupiacca i ciapier zrabiuć pażar szkody na 6 tysiacz rubloŭ. Tutejszaho felczera Judala żonka, jak uwidziela pażar, to sa strachu pamiorła.

Alszanski.

Falwarak Koszkauszczyzna, Wilen. hub., Aszm. paw., Hraŭżyskaj wołaści. U hetym faliwarku małacili konnaj małatarniaj, 16-tu hadowy chłapiec S. Czyżyk pahaniaŭ koni, niejaka jon iduczy za koñmi zacza-piŭsia haławoj za szaściarniu, katoraja sciorła jamu haławu, tak, szto jon wy-waliŭszysia s szaściarni namiejscy pa-mior.

Nidaloki.

Kaścielnyja wiedamaści.

Śmierć kardynała.

Nidaŭno pamior u Italii najstarejszy s kardynałoŭ J. E. ks. Aloizy Orelia di San Stefano. Św. pamiaci kardynał Ore-lia radziŭsia 9 lipnia 1828 h. ũ Bene-Vagienu u Italii. Hodnaść kardynała dastaŭ ad Papieża Piusa IX u 1873 h.

byŭ dziekanam kardynalskim i „kamer-lengo“ św. Kaścioła rymaskaho.

Sprawy ksiandzou.

U swaim czasie minski akrużny sud pryhawaryŭ ks. J. Znosku na 2 miesia-cy u turmu za nawaroczywańnie pra-wasłaŭnych na katalictwo. Ks. I. Znos-ko padaŭ załabu na hety prysud u Wil. Sudowuju Pałatu, katoraja ni naszła wi-ny u pastupkach ks. I. Znoski i apraŭ-dała jaho, ale prakurorskaja ũlaść pa-dała pratest u sanat, ciapier pryszło ad tul, szto sanat uŭwierdziŭ pryhawar pa-laty.

— Nidaŭna sudziła tajaż Wilenskaja pałata minskaho ks. St. Ejsymonta za toje, szto jon u kazañni hawaryŭ ab pa-trebie walki z nidawierstwam. Jamu za-kidywali, szto pad nidawierkami razu-mieje prawasłaŭnych, ale jon dawioŭ, szto ab hetym i nie dumaŭ, dyk Pałata apraŭdała jaho, ale prakuror tak sama, jak u sprawie ks. J. Znoski padaŭ skar-hu u sanat.

Katalictwo u Turcii.

Zwierchnikam miejscowym usich ka-talikoŭ u Turcii jość predstaŭnik Stali-cy Apostolskaj pry boku Wialikaj Porty Wikary Apostolski, Patryarcha łaciński i Arcybiskup Konstantynopalski i adna-czaśnie wysłannik papieża dla kaściołaŭ uschodnich abrađoŭ. Pad jaho wieda-mam nachodziacca: 1) Wikaryat Apa-stolski u Konstantynopali, katory aby-maja usiu Turciju Europejskuju i nika-toryje wostrawy na mory, 2) Arcybis-kupstwo Smyrny u Anatolii paŭdniowaj, 3) Prefektura Apostolskaja wostrawa Ro-dos, 4) Wikaryjat Apostolski Syryi, 5) Wik. Ap. u Arabii, 6) Arcybiskupstwo Bagdadu.

Apracza łacinskaho katalictwa jość u Turcii kataliki inszych abrađkoŭ, jak np. Armianie, katoryje majuć swaho Patry-archa u Konstantynopali; melehity, ma-juć Patryarcha i 3-och biskupaŭ, maro-nity, katorych jość paŭmiljona i majuć swaho Patryarcha na Libanie.

Szto czuwać.

Wilnia. Hubernatar zażadaŭ ad horadu, kab pawialiczyć lik haradawych, bo na nikatorych wulicach haradawyje stajać, wielmi redka.

— Kolki dzion tamu aryszstawali 19

chłopcaŭ, szto stanawilisia na zdaczu s pawietu Wilenskaho. Bolszaja czaść z ich akazalisia padstaŭlanymi, kab wyruczyć ad wajenszczyny tych za kaho jany stanawilisia. Tak sama aryszstawali kólki czalawiekaŭ, szto zajmalisia zwalnianiem ad wajenszczyny.

W. Jurdziki Wil. hub. Lidzk. paw. 13 hadawy chłopiac Paŭluk Waszkel astaŭszysia tolki s 15 hadowaj siastroj Antaninaj u chacie zniaŭ wisiaczuju tam strelbu i bawiaczysia wystraliŭ: uwieś naboju szrotu papaŭ n siastru, katoraja na miejsy i skanała.

Świenciany Wil. hub. Dawiedywalisia nikatoryje czahoś bliżej ab miljonach Jackiewiczza Amerykanca, praz katoryje marna konczyŭ życie Świenciański ramieśnik Jackiewicz, dyk akazałasia, szto ūsia hutarka ab tych miljonach wydumanaja, bo z roznych miejsc Ameryki adwaku, szto staraŭsia ab henyje hroszy dla niaboszczyka atkazywali, szto niczahusieńki nia wiedajuć ab jakim koleczy pamiorszym bahaczu Jackiewiczzu.

Szantyry Wil. hub. Wilej. paw. Haspadary z hetaj wioski 53 hadowy Jazep Kołbasicz i 70 had. Fel. Prakapowicz pajechali u susiedniuju wiosku, dzie mocna ūpilisia i waroczalisia nazad, ale abodwa widać zasnuli, pašla czaho Kołbasicz wywaliŭsia z waza, a Prakapowicza znajszli u wazie zusim akalełaho, ale jszcze udałosia jaho adratawać. Kołbasicza pašla doŭhaj szukaniny znajszli za wiarstu ad wioski u rawie, ale ūžo niażywohal

Woś szto robić harełka!

Radaszkowicz Wil. hub. Wilej. paw. Ad wiasny tutaka jość skład sielska-haspadarskich maszyn i pryładaŭ, katory razwiwajecca dobra. Ciapier dumajuć iszcze atkryć chaŭrusnuju kramu i pazyczalniu siel. hasp. maszynau.

— Nidaŭna aryszstawili tut adnaho złodzieja abkraŭszaho dwor p. Wołodkowicza u Chełmicy. Jon przyznaŭsia, szto uciok s katarhi i abkraŭ ūžo 7 dworoŭ.

Wałożyn Wil. hub. Aszm. paw. U akolicy chodziać niejkije dwa żydy, katoryje pa dwaroch prosiać pazwaleńnia pierahladzić usie staroci na stalawańniach i ū swirnach i za nikatoryja reczy płaciać dobryje hroszy. Hetak dwary naszzy wyzbywajuca niraz wielmi cennych zabytkaŭ dańniejszyny, aby tolki na hetym zarabłali żydy.

Horadna. U ūtorak pryjechaŭ nowy hrodzienski hubernatar, inarať Wadim Mikalajewicz Szebeko.

Minsk. Tutejszy akrużny sud razhładaŭ sprawu sielanina z ihumenskaho pa-

wietu, katory kachajuczy druhuju pawieśiŭ swaju żonku ū chlawie, kudy jana paszła dać karowy i dumaŭ, szto budzia ūsio hładka, ale szalmoŭstwa jaho wykryłasia i sud prysudziŭ jaho na 12 hadoŭ u katarhu.

Reczyca Minsk. hub. Minski hubernatar pazwoliŭ złażyć kamitet dzieła starańnia ab atkryćci u Reczycy himnazii dla chłopcoŭ.

Barysau Min. hub. Ziemiški abywatel fon Panzer padarawaŭ ziemstwu 30 dzieściaciu ziarni pad sielska haspadarkuju szkołu.

Witebsk. Probaszcza z Wieliża ks. Mackusa za dańnie szluby prawasłaŭnamu s kataliczkaŭ i nifarmalnaje spisańnie ich metryki asudzili na 10 miesiacaŭ i 20 dn. u krepasć.

Waukamier Kow. hub. Horad achwiarawaŭ dźwie dzisiaciny ziarni dla majuczaj być zalożanaj wuczycielskaj seminariji.

Warszawa. Tutaka jak i u Wilni straszennie chwarejuć dzieci na szkarlatynu.

Piotrkou. Żydoŭ, szto padrabłali wekseli abywatela Rohoŭskaho asudzili 5 pa paćzwarta hada arysztańskich rotaŭ, adnaho na 3 hady tej samaj kary i adnaho niapoŭnaletniaho na paŭtracia hada turmy.

Kijeu. Zahadali wyjechać usim żydkom i żydowaczkam, szto nimajuczy prawa żyć u Kijewie pastupili tam u szkołu dantystaŭ.

Łódź Pietr. hub. Nia choczacy wyjawić swajej familii niejkaja pani achwiarawała chryscijanskam u tawarystwu dobraczynności 20 tys. rubloŭ na kuplu radu katory ūzywajecca da lekaŭ raka. Rad ūžo i kupili.

Pleciarburh u wadzie. U niadzielu wieczaram s przyczyny wietru sa starany mora, wada na Niawie—race padniałasia czuć ni na sazań skutkam czaho nikatoryja czaści horadu, lażaczyja nizka byli zality wadoj.

Uralsk (kala Kaukazu). 15-ho listapada ū akolicy Uralska zachwareła na dżumu 6 asob i pamiarło z tej samaj posześci 13 asob. Usiaho ad paczatku posześci zachwareła 307 i pamiarło 272 asoby.

Zjezd predstaŭnikoŭ ad kaŭkaskich i druhich haradoŭ abmyszłaje sposaby wajny s posześcią dżumy i chalery, ale nia lohka przydumać sztokoleczy pamocnaho.

Ałtajskaja żaleznaja daroha na Sibiry. Ūžo pńscili tawarnyje pajezdy na nowa pastrojanej na Sibiry Ałtajskaj ż. dar.

Pakul szto heta daroha, atkrytaja dla pajezdoŭ maja tolki 90 wiorst.

Pradaża kazionnaj ziamli. U ũsiej Rasiei (biaz Sibiry) naznaczana na prada-
żu małaziamielnym abo bizziamielnym
sielanam kala 4 miljonu 210 tysiacz
dzisiacin ziamli. Najbolej ziamli prada-
jecca u Samarskaj hub. pašla u Astra-
chanskaj i Piermskaj. Zadatku łreba da-
wać adnu 20-tuju czaść taho, skolki
ziamla aceniana, a reszta budzie wypla-
czywacca praz 55 hadoŭ s pałowaj.

Wiestki z zahranicy.

Serbija zbroicca.

Wajennaje ministerstwo u Serbii ku-
plaje na zahranicznych zawodach nie-
kolki nowych batarejaŭ. Majecca asna-
wać nowuju konnuju dywiziju s sztabam
u horadzi Skopli.

U Albanii.

U piatnicu 15 listapada konczyŭsia
hod jak wysłancy wialikich eŭropejskich
hasudarstwaŭ pastanawili wyłuczyć Al-
baniju u nizaleźnaje hasudarstwa. Ha-
daŭszczynu hetu abchodzili uraczysta ũ
celaj Albanii. U horadzie Walona adby-
lisia uraczystyje nabaźenstwa pa kaścio-
łach. Wysłancy ad narodu chadzili da
pasłoŭ Austriji i Italii dziakawać za ży-
czliwaść hetych hasudarstwaŭ da Al-
banii.

U Austriji.

Zanosicca na wialikija pieramieny
złaszczca u palityca zahranicznaj. Austry-
ja zdaŭna maja umowu z Niamiecczyn-
naj i Italijaj, kab na wypadak jakoj
wajny pamahać adno druhomu.

Umowa heta z Niamiecczynaj była
zroblana proci Rasiei. Ale Niamiecczyna
majuczy umowu z Austriyjaj nadtaż dru-
żyć i z Rasiejaj i kali u proszłym hadu
wajna miż Rasiejaj i Aŭstryjaj wisieła
na wałasku. dyk Niamiecczyna nie du-
mała pamahać Aŭstryi. Woś hetaja kab
mieć bolsz peŭnaho pryjaciela paczynaja
zblizacca z Anhlizaj, adwiecznym i naj-
silniejszym woraham Niamiecczyny i
z hetaj metaj jeździŭ u Anhliju aŭstry-
jacki carski naślednik.

— Ministr wajny wydaŭ rasparadzeŭ-
nie, kab raspuścić użo i aposznich za-
pasnych, katoryje byli przyzwany u 1912
hadu.

U Francii.

Pieramianilisia ũsie ministry; choć
jszcze ni wiadoma jakija heta ludzi i ja-

kich prakanaŭniaŭ, ale usioż ad hetaho
można spadziejacca ni adnej nowaści
u francuskaj palityca. Ni ad reczy tut
spomnić, szto da aposznich czasaŭ francus-
kaj palitykaj kierawali żydy i ich słuźki
nidawierki masony, ale nidaŭna wybra-
ny na prezydenta pan Puankare jość
katalikom, dyk badaj szto u palityca bu-
duć pieramieny na lepszaje dla katali-
koŭ.

Świeckaja ułaść Papieża.

Daŭniejszyje paboźnyje cary ach-
wiarowywali Papieżu celyja prawincii i
z hetaho złażyłasia kascielnaje hasudar-
stwo pad ułaścij Papieża, ale za czasoŭ
Piusa IX świeckija ũładcy adabrali he-
taje hasudarstwo ad Papieża, pakinuŭszy
jamu tolki Watykanski pałac z aharoda-
mi. Ad tej pary papieży nikudy nie wy-
chodzili z Watykanskich muraŭ. Ciapier
piszuc rymskija hazety, szto kab usie
hasudarstwy Eŭropy zapeŭnili Papieżu
nizaleźnaść, jahaja jamu patrebna, dyk
Papież hatoŭ byŭby adraczysia ad świec-
kaj ułaści.

U Meksyku rewolucija

nie uspakaiwajecca i paŭstancy raz
za razam dapuskajucca roznych zama-
chaŭ jak wysadźywaŭnie celych pajez-
doŭ dynamitam, spaliwannie wiosak i
miasteczak.

U patyczkach z wojskam nawet a-
dzierzujuć wierch. U adnej takoj bitwie
zabita 1000 sałdataŭ a 700 paŭstancy
uziali ũ niawolu. Moża być szto ũ hetu
zawiruchu ũmieszajucca i Złuczanyje
Stany.

Sniahi u Ameryca.

Z horadu Derner u stanie Kolorado
danosiać, szto wypało tam tak mnoha
śniehu, szto ad jaho ciazaru pałamalisia
streachi na damoch i naahuł parabiłasia
szmat szkody. Uwiesć horad jak bytcym
zamurawany śnieham i adłuczany ad
światu.

Nasza haspadarka.

**Szto rabić kab ni psawałasia kapusta u
kaduszkach?**

U wilhotnych skłapoch i kamorach,
dzie stajać kaduszki s kwaszanaj kapu-
staj u pawietry zaŭsiedy nosiaccca ple-
śniawyje hrybki: katorych tak nia wi-
dać, bo jany wielmi drobnyja, tak, szto
można ich widzieć tolki praz pawiali-
czajuczajce szkło, szto nazywajeccca „mi-
kroskop“. Hrybki henyje padajuć na ka-

postu i jana paczynaje pleśniać. Zbi-
rańnie hetych pleśniau niczoha ni pamo-
że, bo iznoh budzie kapusta psawacca,
pakul ni addalana pryczyna hetaj bia-
dy. Woś treba kab u hetych sklapoch
i kamorach byli paroblany wokny, ka-
toryje czas ad czasu adczyniać, kab wie-
cier prawiewaŭ, dyk tady zmieniajecca
pawietre.

Ale kali nia hledziaczy na ũsiu
aściarożnaś pacznie kapusta pleśniać,
dyk treba hety pleśni sabrać, a paśla
razić pa kapuście mocnaj wodki abo
czystaŭo spirtu, kala szklanki na koźnu-
ju kaduszku. Heta prychodzicca paŭta-
ryć nia bolsz czatyroch razoŭ, a ad he-
taho nia tolki kapusta uratujecca ad
psoty, ale i paprawicca jaje smak.

Spirt hety zabiwaje usiakija zarazki
i hubia hrybki pleśni, a sam pirawaro-
czujecca ũ winny ocat i dadaje kupuście
smaku.

Usiaczyna.

Nowy apał.

Lasou robicca, szto raz mieniej, drewa czym
dalej, to usio robicca darażejszaje i ni adzin za-
dumauszysia pytaje: „szto heta budzie, jak świet
patrywaje iszcze jakieh 100 hadou?—Chiba, szto
treba budzie kamieñmi palić, kab hareli?“ A dru-
hije ehoczuczy pakazać siabie rozumniejszymi ad-
kazując, szto wuczonyje napeuna najduć taki kwas
katorym, jak pamażesz kamieñ, dyk jon i budzie
hareć. Tymczasem i drewa jszcze usiaho ni pa-
palli i lasou stać jeszcze nimała, a ludzi nacho-
dziać i prydumywając to sioje, to toje na zamię-
nu drewa i dziela budouli i dziela apału. Wieda-
ma użo badaj kaźdamu. szto budynki s piasku z
wapnaj abo cymentam taniej kasztując, a try-
walniejszyje i piekniejszyje, czym z drewa. A woś
nidauna kurlandzki baron Rausz fon Fraubenberg
nawuczysia rabić dobry i tanny apał s torfu, a
rada horadu Reula pacała użo fabrykawać taki
apał. Nowym apałam zainteresawausia Pieciar-
burh i druhije harady. Joś nadzieja, szto u sko-
raści wyrab henaho apału paszyrycca usiudy i
drewa musić patanieć.

Adnym słowam kaźdy nowy wynachod daka-
zuje, szto u Bohu szmat joś sposobau, katorymi
Jon może zdawoliwać patreby swaho stwareñnia
ludziej i u mieru patreby padaje Jon mudraść
kamukoleczy z ludziej wynajści toj, abo druhi
sposab.

Latajuczaja łodka.

U New Jorku znany wietralot Robert Collier
zrabiu wietranuju łodka, majuczaju motar s siłaj

225 koniaj. Da hetaj pary łodka heta bolszaja
za usie wietranuja maszyny. Na łodka hetaj R.
Collier prajeżdżaja 136 kilometrau u hadzinu (ki-
lometr—100 metrau, a metr—biżka pautara arszy-
na). Na maszynie hetaj R. Collier majecca pro-
bawać pierajechać z Ameryki u Europu nad aki-
janam. Moża kali u Ameryku można budzie je-
chać ni wadoj, a pawietram.

Zahadki.

78. Ad czaho nikoli ni adkaraskajeszsia?
79. S czym usiak musić spatkacca?

Razhadki buduć u № 36.

Razhadki do № 34.

- 76) Kniżka abo hazeta. 77) Lampa.

Prykazki.

Jak ehto starajecca, tak toj i majecca.
Bahaty ci budzim, a halodny nia budzim.

Dumki.

Kab usiak, ehto starajecca ab swajej wyho-
dzie, ściarohsia rabić praz heta kryudu, hañbu,
abo prykraś druhomu, dyk ludzi bylib padobnyje
da Aniołau, a świet—da raju.

Żarty.

Na kazañni u czużoj mowie.

- Czahoż ty, babka tak rasplakalasia?
- Kaliż ksiondz wun jak kryczyć.
- A ci ty rozumiejesz, ab czym jon każa?
- A Boch jahoż wiedajal

Swaja poczta.

P. S. Michałouskam u Karasubazary. Pi-
sulku atrymali, adres zmianili.

Panu M. Ł—szu u Lubieszowie. Adres
zmianili. Prosim pisać, szto czuwać ka-
la tej staronki, dzie ciapier budzicie żyć.

Panu Joz. Wyganouskam u Czyrwoncy.
Atkrytka niejaka da nas trapiła, prośbu
spaŭniajem.

Panu lhn. Pietkiewicz u Śnigiany. Pi-
sulku atrymali probny № „Biełarus“
wysylajem.

Panu J. Sz—tu u Sokolinszczyźnie.
Dziakujem za pamiać i dobryja sławy.
Hazetku wyszlim.

Panu L. Ryżamu u Simbirsku. Cieszym-
sia, szto ab „Biełarusie“ i tam wiedając
dy jaho wypisując. Paŭrubla markaj at-
rymali. Za jaho budziem wysyłać ha-
zetku praz paŭtracia miesiaca. Ruskimi
literami „Biełarus“ nia drukujecca.

AD REDAKCII: Chto prysylaje rukapisy pad banderolaj, nichaj napisuje zwier-
chu adresu pa rasijsku: „ПЯКОНИСБ“ i ũ hetaj banderoli
nia mohuć być pierasylany listy, majuczysie charakter pierapiski. ∞∞∞ Chto prysylaje mar-
kami hroszy, najlepiej kab prysyłañ 2 kap., ale można prysyłać i 3 k., 7 k. i 10 kap.

!!! Prosim szyryć „Biełarus“ miż susiedziami i znajomymi !!!